

ОСНОВНО ЈАВНО ОБВИНИТЕЛСТВО  
РО бр.559/21  
Скопје, 20.09.2021 година

Врз основа на чл.285 ст.3 вв со ст.1 вв со чл.212 ст.1 од ЗКП, се  
составува следниот

### ЗА П И С Н И К

#### ЗА ИСПИТУВАЊЕ НА ЛИЦЕ КОЕ ДАВА ПОТРЕБНИ ИЗВЕСТУВАЊА

**Присутни:**


Јавен обвинител

Дејан Петрески

Записничар

Фросина Стојановска

Лице кое дава потребни известувања  
Деспина Србиновска - Шандуловска  
Проект координатор во проектна единица при  
Министерство за труд и социјална политика



**Лични податоци:**

Име : Деспина

Презиме : Србиновска - Шандуловска

Име на таткото: Илија

Место на раѓање : Скопје

Место на живеење : Скопје, [REDACTED]

Ден, месец и година на раѓање: [REDACTED] 1987 година,

Единствен матичен број : [REDACTED] идентитет утврден со лична карта  
број [REDACTED]

Телефон : [REDACTED]


Припадност на заедница : Македонка

Државјанство : РСМ

Занимање : Проект координатор во проектна единица при Министерство за  
труд и социјална политика

Образование : Високо образование

Испитувањето на лицето започна во 10,15 часот.




Согласно чл.219 ст.3 од ЗКП, присутното лице е предупредено дека е должен да го извести Јавниот обвинител за промената на адресата, престојувалиштето или живеалиштето.

Согласно чл.219 ст.2 од ЗКП, присутното лице е опоменат дека е должен да зборува вистина и дека не смее ништо да премолчи, по што е предупреден дека давањето на лажен исказ претставува кривично дело.

Согласно истиот член и став од ЗКП, а во врска со чл.216 од ЗКП, присутното лице е предупредено дека не е должен да одговара на одделни прашања, ако е веројатно дека со тоа би се изложил себеси или свој близок роднина на тежок срам, значителна материјална штета или кривично гонење.

Прашан дали му се познати причините за неговото повикување, присутното лице изјави дека разбрал зошто е повикан, по кое Јавниот обвинител пристапи кон неговото испитување.


Јас сум Проект координатор во проектна единица при Министерство за труд и социјална политика, проект координатор за компонентата здравство. Овој проект има две компоненти, едната компонента се однесува на здравство, поточно за активности од проектот кој се имплементира за сегментот здравство. Другата компонента се однесува на активностите во проектот кој се имплементира за компонентата труд и социјала. Бидејќи во Министерството за здравство немало воспоставено функционална проектна единица за имплементација за проекти финансирани од Светска банка, веќе воспоставената проектна единица при Министерството за труд и социјална политика е задолжена за имплементација и на овој проект кои воедно ги содржи и двете компоненти. Проектната единица е имплементирана за реализација на проектот за итно справување со кризата предизвикана од вирусот Ковид 19, проект кој е реализиран со договор за заем од Светска банка. Сите активности кои се имплементираат за компонента здравство се на иницијатива на Министерството за здравство, односно врз основа на потребите идентификувани за справување со кризата предизвикана од вирусот Ковид 19. Во таа смисла како координатор за компонента здравство моите задолженија се однесуваат на тоа како линк односно контакт точна помеѓу проектната единица и Министерството за здравство. Кога е потребно да се потпишуваат документи од страна на министерот за Здравство за кореспонденција со светска банка во смисла на тоа да се преземат активности по однос на набавка на пример лекови, целата кореспонденција од предлогот за Министерството за здравство ја спроведувам до Светска банка, медицинска опрема и слично наменети за ковид центрите низ државата, дијагностицирање и третман на пациенти од ковид, доставување на извештаи до Светска банка и слично. На почетокот од овој проект за справување со кризата Ковид 19 јас не сум била вклучена, се вклучив подоцна, меѓутоа како ми е познато се одвивале преговори со Светска банка и Министерствата за здравство и труд и социјална политика, каде што се презентирани потребите на здравствениот систем во однос на подобрување на условите за справување со предизвикот од ковид кризата. Тоа се однесува на зголемување на капацитетите за сместување третмани и дијагноза на пациенти, обезбедување соодветни лекови за истите,



обезбедување опрема, каде што во рамките реализација на проектните активности Светска банка како надлежна инстанца за доделување на финансиските средства ги одобрува односно ги прифаќа или не ги прифаќа иницијативите кои потекнуваат од соодветните Министерства за нивните потреби.

Во моментот кога се вклучив јас во проектната единица тоа е 15.11.2020 година во тој момент јас веќе увидов дека се воделе и се водат се уште преговори во однос на набавката на префабрикуваните монтажни контејнери односно како што ми е познато дека веќе беше објавен меѓународен оглас за набавка на истите. Конкретно како што мене ми е познато бидејќи веќе се одвивале работи јас во тој момент се вклучив само во координација и комуникација со Министерството за здравство а во согласност со моите работни обврски за набавка на сите оние работи кои се однесуваат на борбата за ковид 19, а се во врска со проектот за заем од Светска банка. Во врска со набавката на префабрикуваните монтажни контејнери јас бев вклучена во работа за формирање на комисија за следење и имплементација на договорот, тоа е фаза веќе откако е завршена целата набавка. Сакам да додадам дека по однос на монтажните префабрикуваните контејнери откако е извршена набавката и е започнат процесот на инсталирање на истите, моите задолженија беа да остварувам контакти со одговорните лица на јавните здравствени установи во градовите каде што ќе се инсталираат истите со претставници од општината, односно и со лицата вработените во МТСП и Здравство кои пак беа ангажирани од соодветните Министерства да го набљудуваат процесот на имплементација на договорот односно имплементација на монтажните контејнери.

Јас поконкретно ги координирав активностите на вработените кои беа во комисиите за имплементација и следење на договорот односно за инсталирање на контејнерите. Како што ми е познато вработените во МТСП и Здравство се од редот на квалификувани и стручни лица инженери кои одеа на лице место каде што се инсталираат модуларните објекти и вршеа увид по однос на тоа дали при процесот на инсталирање се запазуваат обврските од договорот, односно претходни изготвените правила и рамки. Ова конкретно се однесува на рамка за управување со животната средина која е одобрена од Светска банка и која се однесува на тоа да при процесот на инсталирање на контејнерите бидат запазени сите мерки и процедури по однос на заштита на животна средина и здравје и безбедност при работа. Ова може подетално да Ви го објаснат моите колеги од областа на животната средина офицерите Славјанка и Зоран. Сакам да напоменам дека откако беа инсталирани контејнерите во секој град односно ЈЗУ каде што беше инсталирани контејнерите од страна на МТСП и Здравство се вршеше и книжно задолжување на јавните здравствени установи на кои им се доделени префабрикуваните монтажни контејнери, ова не се однесува на записникот за примопредавање, кој му претходни на книжното задолжување, а книжното




задолжување се однесува на документ во кој се наведува типот на модуларната болница, односно контејнерите за кое се задолжува соодветното ЈЗУ да премине во понатамошно управување, односно ова книжно задолжување преставува форма на преминување на управувањето и сопственоста со монтажните контејнери.

Сакам да додадам дека исто така по однос на монтажни префабрикувани контејнери од страна на Светска банка, од единицата за животна средина има изготвено и одобрено од Светска банка одредени рамки за секој град поединечно во кои се сместуваат контејнерите по однос на тоа дали се преземени сите мерки за заштита на животна средина и безбедноста при работа во процесот на поставување на контејнерите. Ова подетално ќе Ви го објаснат колегите од животна средина.

Јас комуницирав и со лицето Вања Андонова која е архитект или инженер во Министерството за здравство, односно лицето кое ја изготви техничката документација за набавка на контејнерите. Мојата комуникација се одвиваше по однос на тоа Вања да ме запознае со градовите во кои ќе се поставуваат монтажните контејнери, какви типови и комуникација по однос на тоа кои лица во Министерството за здравство се од областа стручни и надлежни за да можам јас знам со каков кадар располага со Министерството за здравство за следење и имплементација на договорот за набавка на префабрикувани монтажни контејнери.

Што се однесува на проектната единица согласно моето звање јас не сум стручна да дадам мислења или да учествувам во изработка на некои активности по однос на техничката спецификација, по однос на другата придружна документација, туку единствено јас комуницирав и координирав активности кои произлегуваат со комуникација со Светска банка, координација со проектната единица помеѓу МТСП и Министерство за здравство.

Сакам да дополнам и тоа дека што се однесува на набавката на префабрикуваните контејнерите Светска банка во три наврати дава одобрение за продолжување на секоја активност по однос на набавката за префабрикуваните монтажни контејнери. Во таа смисла првично Светска банка дава одобрение на иницијативата за потребите за зголемување на капацитетите на јавните здравствените установи за третман, дијагноза и сместување на пациенти, понатаму Светска банка дава одобрение во следната фаза која се однесува на техничката спецификација, имено техничката спецификација најпрво се испраќа до Светска банка од каде што се добива одобрување за истата за да може да се премине кон објавување на оглас. Следствено на тоа се изготвува евакуационен извештај на пристигнатите понуди кој исто така е предмет на одобрување од Светска банка, без Светска банка да даде одобрување на овие фази не може да се премине кон склучување договор. Поточно Светска банка го одобрува евакуациониот



извештај и дава „no objection“ без приговор, односно менаџерот за јавни набавки Сања Андонова го испраќа евалуациониот извештај составен од комисијата за евалуација на понудите до Светска банка од каде Светска банка дава одговор повторно со „no objection“ во сите три фази во форма на имел адреса со надлежните лица. Без одговорот „no objection“ од Светска банка на извештајот на евалуација на понудите не може да се премине кон склучување на договорот и ова е процедура на Светска банка за сите можни набавки кои се одвиваат преку проектите финансирани од нивна страна.

По случувањето на трагичниот настан надлежните лица од Светска банка упатија прашања до нас како прокетна единица со цел да ги дознаат причините за настанувањето на пожарот. Јас лично како координатор ги известив дека веднаш по дознавање на официјални причини за настанување на пожарот дека ќе бидат информирани.

По однос на примопредавањето на монтажните контејнери, односно модуларната болница во ЈЗУ Тетово дали имало забелешки кој го примил и слично, изјави дека не и е познато ништо по однос на примопредавањето на модуларната болница во Тетово.

Сакам да појаснам дека јас сум вработена во проектната единица при МТСП за спроведување на проектот за итно справување со кризата предизвикана од вирусот Ковид 19 инаку проектната единица е основана и формирана од МТСП, а се финансира по однос на платите на вработените согласно проектната документација на Светска банка, односно платите на вработените во проектната единица ги финансира Светската банка.

Испитувањето заврши во 11,50 часот. Испитувањето се одвиваше без било каков прекин.

Присутното лице, согласно чл.92 ст.1 од ЗКП, поучен е дека има право да го прочита записникот или да бара да му се прочита, по што записникот му беше прочитан.

**Јавен обвинител**

Дејан Петрески

**Записничар**

Фросина Стојановска

**Лице кое дава потребни известувања**

Деспина Србиновска - Шандуловска

Проект координатор во проектна единица при  
Министерство за труд и социјална политика